

[23rd March 1959]

**THE HON. SRI M. A. MANICKAVELU :** இதற்கு ஒரு காரணம் சொல்லப்படுவது என்னவென்றால், வருஷத்திற்கு ஒரு பிள்ளை என்ற வகையிலே பிள்ளை பிறந்து கொண்டிருந்தால், அது தாயாரைப் பாதிக்கிறது, பிள்ளையையும் பாதிக்கிறது. அதற்காகத் தான் “ஸ்பேலிங்” என்ற முறையிலே, மூன்று வருஷங்களுக்கு ஒரு தடவை, ஐந்து வருஷங்களுக்கு ஒரு தடவை பிள்ளை பெறுகிறது என்ற நியதி இருந்தால், இந்தச் சம்பவம் ஏற்படாது.

**SRI M. R. KANDASWAMI MUDALIYAR :** பிரசவத்திற்குப் பின்னால் தாய் இறந்துபோகும் நிலை இருக்கிறது. அது ஆஸ்பத்திரிகளிலுள்ள டாக்டர்கள் சரியான முறையிலே கவனிக்காததால் ஏற்படுகின்றதா? அல்லது அவர்களுடைய உடல் நிலைக் கோளாறிலால் ஏற்படுகின்றதா?

**THE HON. SRI M. A. MANICKAVELU :** இது அவர்களுடைய கோளாறில்தான் ஏற்படுகிறதேயொழிய, டாக்டர்கள் கோளாறிலால் ஒன்றும் இல்லை.

**SRI V. K. KOTHANDARAMAN :** போதுமான போஷாக்கான உணவு இல்லாத காரணத்தால் தான் இது போன்ற குழந்தைகள் பிறப்பதற்கு முன்னால் இறப்பதும், அங்குலனமாய்ப் பிறப்பதும், அதற்குப் பிறகு தாய் இறப்பதும் . . .

**MR. SPEAKER :** நீங்கள் உப கேள்வியாகக் கேட்பது மூலக் கேள்விக்கோ, அதற்கு அளிக்கப்பட்ட பதிலுக்கோ சம்பந்தம் உடையதாக இருக்கவேண்டும். உங்கள் உப கேள்வி அபிப்பிராயம் சொல்வதாக இருக்கிறது. கேள்வியின் போது அபிப்பிராயம் சொல்வதற்கு இடமில்லை. இந்தக் கேள்வி “அவுட் ஆப் ஆர்டர்”.

#### *Rural Dispensary at Kodukkur village*

\* 941 Q.—**SRI K. R. VISWANATHAN :** Will the Hon. the Minister for Revenue be pleased to state—

(a) whether a rural dispensary was run at Kodukkur village, Udayarpalayam taluk, some years back by the District Board, Tiruchirappalli;

(b) if so, when; and

(c) the reasons for not continuing the same in that place?

**THE HON. SRI M. A. MANICKAVELU :** (a) Yes, Sir.

(b) Till May 1943.

(c) It was closed for want of a doctor.

**SRI K. R. VISWANATHAN :** இப்போதாவது அந்த ஆஸ்பத்திரியை மறுபடியும் திறந்து அங்கு டாக்டரை நியமிப்பதற்கு அரசாங்கம் வேண்டிய முயற்சி எடுத்துக்கொள்ளுமா?

**THE HON. SRI M. A. MANICKAVELU :** அங்கே ஒரு ஆஸ்பத்திரி திறக்கலாம் என்று அரசாங்கம் ஏற்கெனவே அதற்கு “சாங்ஷன்” செய்துவிட்டது. பொறுப்பு ஜில்லா போர்டினுடையது. அவர்கள் செய்யவில்லை. ஆகையால், ஜில்லா போர்டு தான் இதற்கு முயற்சி எடுத்துக்கொள்ளவேண்டும்.

#### *Plantations*

\* 942 Q.—**SRI V. K. KOTHANDARAMAN :** கனம் உள் விவகார அமைச்சர் அவர்கள் தயவுசெய்து பதிலளிப்பாரா—

இந்த ராஜ்யத்தில் ரப்பர், தேயிலை, காப்பி, யூகல்ப்டஸ் (நீலகிரி தைலம்), தேக்கு ஆகியவைகள் எத்தனை ஏக்கர் பயிர் செய்யப்படுகிறது? (ஜில்லா அரியாக)